



Henda myndin er av
Faktorhúsunum, sum
ætlanin er, at tey skulu fara
at siggja út aftur, tá arbeiðið
er liðugt

Faktorhúsini varðveitast og setast í stand

Gomlu Faktorhúsini,
sum eru friðað og
standa omanfyri
Norðoya Fornminnis-
savn hava mangan
verið havd á tungu
um, at tey eru so illa
farin og bert standa
til fortred fyrri
ferðsluni. Men nú er
so avjört, at tey verða
verandi. Tey skulu
setast í stand bæði
uttan og innan

Solby A. Eliassen

Klaksvík: Fyri umleið ein-
um ári síðani høvdu Norð-
oya Fornminnisavn, Fø-
roya Fornminnisavn og
Klaksvíkar Kommuna fund
við táverandi eigararnar av
Faktorhúsunum um møg-
ligt keyp.
- Tá var tað komið so
langt, at ein avgerð um,
hvat skuldi henda við hús-
unum mátti takast, sigur
Jórun Høgenesen, formaður
í Mentanarnevnd Klaks-
víkar Býráðs, sum leggur

aftur at, at allir partar, sum
sessaðust til fund vóru á
einum máli um, at húsini
kunnu ikki standa, sum tey
standa nú.

Eigararnir seldu húsið og
nýggi eigari av húsunum er
Norðoya Fornminnisavn.
Og mikudagin í seinastu
viku samtykti Fornminnis-
nevndin byggiaætlana fyri
Faktorhúsunum í Klaksvík.
So nú er klárt at fara undir
umvælingarnar.

Ein slík byggiaætlan skal
fyrri í nevndini, tí húsini eru
friðað.

Setast í stand uttan fyrst

Húsini, sum leka avbera illa
og eru í sera ringum standi
annars, skulu gerast í stand
uttan fyrst. Rammunar í
teimum gomlu vindeygum-
um eru tikin úr og verða nú
umvældar og síðani settar í
aftur. Tekjan skal eisini
skiftast. Ein partur verður
flagtekja. Báðar tekjurnar á
endunum, sum venda oman
móti vegnum verða flag,
meðan upplyfta tekjan
niðaneftir verður úr jarni.
Eisini skal klæðningurin
skiftast, og tá tað er gjørt,

er arbeiðið uttan so gott
sum liðugt.

Ætlanin er, at tá húsini
eru liðugt uttan, at tey skulu
siggja út, sum tey gjørdur í
1929. Orsøkin til at júst
henda tíðin er vald, er at tá
høvdu húsini flagtekju og
annars sama skap og stödd,
sum tey hava í dag.

- Ætlanin er, at varðveita
húsini soleiðis, at klaks-
víkingar siggja virðið í tí
gamla byggisiðinum. Húsið
fer at hava sama skap sum
Handilshúsin á Fitjunum í
Vestmanna, sigur Mayfinn
Norðoy, arkitektúr á Føroya
Fornminnisavni, sum tek-ur
sær av byggiráðgevingini í
sambandi við Faktorhúsini.

Hann heldur, at tað er
sera løgið, at nærum onki
gamalt hús við flagtekju er
eftir í einum so slíkum býi,
sum Klaksvík.

- Ein orsök kann vera, at
býurin hevur verið væl fyrri
figgjarliga gjøgnum árinu
og tí hevur útskiftan verið
av húsum. Men Faktor-
húsini koma so at vera eitt
av teimum, sum verða varð-
veitt, sigur Mayfinn.

Hann leggur afturat, at
meiningin er, at húsini
skulu hava eina útsjón,
sum talar til fólkio.

Mayfinn væntar, at tað
fer at taka umleið tveir
sumrar at gera uttaru
síðurnar á húsunum í stand.
Hvat skal gerast við tey
innan, verður ikki avgjört
fyrir enn støða er tikin til,
hvat húsini skulu nýtast til.
Tað verða Norðoya Forn-
minnisavn og Klaksvíkar
Kommuna, sum avgera tað.

- Men væntast kann tó, at
húsini verða nýtt til ymisk
mentanarlig endamál, held-
ur Jórun Høgenesen.

Hon greiðir frá, at
Kommunan stuðlar Norð-
oya Fornminnisavni árliga
við eini upphædd, sum
verður ásett fyrri eitt ár í
senn. Tað vil siga, at tað er
ein fastur postur á figgjar-
ætlanini hjá Býráðnum,
men upphæddin er ikki
tann sama hvørt ár.

Deyðsfella ella ikki

Tað er ongin loyna, at Fak-
torhúsini eru í sera ringum
standi og tiskil treingja til
eina kerliga hond. Men tað
eru samstundis tey, sum
halda, at húsini eru ein
deyðsfella í ferðsluni. Tí,
um ein hyggur at vega-
strekkinum, sum tey standa
við, so standa tey mitt á
vegnum. Um húsini ikki
vóru har, so var vegurin
handanvegin beinur og
breiður. Tað er meira enn so
komið fyrri, at bilar hava
rent á húsio.

Men Jógván Ravnsfjall á
Norðoya Fornminnisavnið
heldur, at húsini eru bert
ein deyðsfella fyrri tey, sum
ikkí duga at koyra bil.
Meðan onnur vilja vera við,
at tað er gott at húsini
standa har, tí tey eru ein
náttúrlig forðing fyrri, at
ferðin á hasum vegastrekk-
inum fer ov langt upp.

Faktorhúsini vóru bygd í
1838 og vóru tá sethúsini til
handilin. Sjálvur Faktorurin
búði har. Og eisini hava
krambakallar búð har. Tað
vóru tvær íbúðir í húsunum
líka, inntil tey seinastu
fluttu úr teimum fyrri einum
tíggju til tólv árum síðani.
Tey, ið seinast búðu inni í
húsunum vóru eftirkomarar
hjá Kjartan og Júttuni
Lutzen.

Skráseting Føroya hevur
í dag skrásett niðanfyri
standandi fráboðan:

Skrásetingar-nr. P/F 2750,
P/F Tryggingarfelagið
Føroyar, 100 Tórshavn.

Nevnd:

Farin úr nevndini: Joen
Anfinnur Olafson
Durhuus, 350 Vestmanna
(formaður).

Innkomin sum formaður:
Trygvi Fossdal Guttesen,
Fjalsgøta 10, 100
Tórshavn.

Innkomin í nevndina: Jan
Müller, Sleipnigøta 10,
100 Tórshavn.

Skráseting Føroya tann 27.
juni 2002

Kristin Balle



Rennugravarar frá HUDDIG

Dygdarmaskinur!



HUDDIG 860 - maskinvekt 9 t.

HUDDIG 1160 - maskinvekt 12,5 t.



KJ-HYDRAULIK HUDDIG umboð í Føroyum

Postsmoga 110 • Kambsdalur • FO-530 Fuglafjørður
Tel 44 41 70 • Fax 44 42 65 • e-mail: kj@kj-hydraulik.com



Soleiðis siggja húsini út í dag

